

# رومی کی چند تشبیہات

—(۲)—

عقل اور وجدانِ حیات میں کیا فرق ہے اس کی بابت زمانہ حال میں حکیم برگساں نے بڑی تحقیق اور نکتہ آفرینی سے ایک فلسفے کی تعمیر کی ہے۔ علامہ اقبال بھی اس کے مداح اور اس سے متاثر تھے۔ برگساں کے اساسی عقائد اور عارفِ رومی کے افکار میں اس بارے میں بے حد مماثلت پائی جاتی ہے۔ اگرچہ ہماری رائے ہے کہ عارفِ رومی کو ان حقائق کے متعلق علمِ یقین کے علاوہ عینِ یقین اور حقِ یقین بھی حاصل ہے۔ بہر حال علمی سطح پر دونو ایک ہی قسم کی باتیں کرتے ہیں۔ برگساں کہتا ہے کہ عقل استدلالی جو استخراج اور استقراء سے کام لیتی ہے اس کا کام اس مادی عالم میں جسمانی افادیت ہے۔ خارجی فطرت کا فہم اور حیاتیات کے اغراض کے لئے اس کی تسخیر و وجدان کی تویر سے الگ چیز ہے برگساں نے اپنی آخری کتاب میں جو اس نے مذہب اور اخلاق پر لکھی ہے اس کا اقرار کیا ہے کہ وجدانِ حیات جسے عشق کہنا چاہئے وہ انبیاء اور اولیا میں پایا جاتا ہے اسی لئے ان کی اخلاقیات عام قبیلوی اور قومی پیکارِ حیات سے ماخوذ نہیں ہوتی۔ مولانا فرماتے ہیں کہ عقل خواہ کتنی حکیمانہ ہو جائے۔ ذرّوں کا دل چیرے یا فلک پیمائی کرے۔ اپنی اصلیت میں مادی عالم سے توافق پیدا کرنے کا کام کرتی ہے۔ اس سے مادری وجدانِ حیات ہے جو نہ مکانی ہے اور نہ زمانی۔ اس کے اندر جو زمان ہے اس کو ماضی حال اور مستقبل کی تقسیم سے کوئی واسطہ نہیں۔ وہ ایک تخلیقی میلان اور سیلان ہے مولانا روم اس افادی عقل کو کبھی عقلِ جزوی کہتے ہیں اور کبھی عقلِ حلیہ جو۔ اس عقل سے جو علم پیدا ہوتا ہے وہ بہت محدود ہوتا ہے اور نوعِ انسان عام طور پر اس کو بے تحقیق تقلیداً اخذ کرتی رہتی ہے۔ نوع کا مجموعی تجربہ عام انسانوں کا ورثہ بن جاتا ہے۔ حکیمانہ تحقیق کے نتائج تقلیداً عام ہو جاتے ہیں۔ اس لئے ایسے علم کو مولانا علمِ تقلیدی کہتے ہیں ایک دلچسپ تجنیس میں عقلِ موسوی اور عقلِ موشی کا مقابلہ کرتے ہیں۔ فرماتے ہیں کہ ہماری جزوی اور مادہ آلودہ عقل کا کام چوہے کا کام ہے جو خاک سے گہرا تعلق رکھتا ہے اور افلاک سے بھی واسطہ نہیں رکھتا۔ فرماتے ہیں کہ میں اس کو چوہا اس لئے کہہ رہا ہوں کہ اس عقل کی جائے معاش یہی عالم خالی ہے۔ زمین کھود کر کاشتکاری کرنا زمین کی اتھاہ گہرائیوں میں کانیں کھود کر درو جو اہر اور دیگر ضروری مواد کا لانا، غرضیکہ ہر طرح سے معاشی سطح کو بلند کرنا اس کا مقصود ہوتا ہے۔ اب تو مغربی ممالک میں انسان واقعی چوہوں کا کام کر رہا ہے۔ ہر بڑے شہر میں زیر زمین ہزاروں میلوں کی سرنگیں بنا ڈالی ہیں۔ یہ عقل

یہاں خرید و فروخت کے کام آتی ہے لیکن اللہ کے ساتھ کوئی سودا نہیں کر سکتی۔ غیب کا وجدان تو ایسی نادر چیز ہے کہ  
حضرت کے مقابلے میں موسیٰ کے لئے بھی اول مرحلہ میں قابلِ فہم نہیں ہوتی، چہ جائیکہ کسی موش کی سمجھ میں آسکے :

عقلِ موسیٰ چوں بود در غیب بند      عقلِ موشے چوں بود اے ارجمند  
علمِ تقلیدی بود بہرِ فروخت      چوں بیاید مشتری خوش بر فروخت

موش گفتم زانکہ در خاک ست جاش      خاک باشد موش را جائے معاش  
راہ ہا داندوٹے در زیر خاک      ہر طرف او خاک را کردہ است چاک

زیر زمین سرنگیں کھود کر ریلیں چلانا۔ میلوں تک زمین اور پہاڑ کھود کر پٹرول نکالنا۔ بڑے شہروں کی سڑکوں  
کو کھود کر کہیں ٹیلیفون کے کیبل کہیں پانی کے نل، کہیں گیس کے پائپ غرضیکہ سائنس جتنی ترقی کر رہی ہے زمین کا سینہ  
چاک ہو رہا ہے۔ اب مادی ذرات کا سینہ پیرا ایٹم بم اور ہائیڈروجن بم اس لئے بنائے ہیں کہ دنیا کے مادی وسائل پر  
بقضہ کرنے کے لئے جنگ میں ذریعہ فتح بن سکیں۔ خاک کو اس طرح چاک کرنے سے کوئی روحانی اور اخلاقی غرض  
حاصل نہیں ہوتی۔ ہاں ذرائع معاش بڑھ جاتے ہیں اور یہی بات مولانا بھی کہہ رہے ہیں کہ چوہے کو بقدر حاجت سرنگیں  
لگانے اور ان کے اندر رزق کی چورسی یا ذخیرہ اندوزی کی عقل دی گئی ہے۔ جن انسانوں کی عقل اس سے بلند نہیں  
ہو سکی ان کو بھی چوہے ہی سمجھ لو۔ انسان جب اس سے بلند حکمت کا طالب ہوگا تو عقلِ موسیٰ تک پہنچ جائیگا۔ اللہ  
کے ہاں بھی طلب اور رسد کا قانون ہے :

نفسِ موشے نیست الا اتمہ اند      قدرِ حاجتِ موش را جسٹے دہند

انڈے حاجتِ خداوندِ عزیز      می نہ بخشد، بیچ کس را بیچ چیز

عصر جاہد میں نظریہ ارتقاء نے حیات کو پیش کرنے والے بعض علماء یہ کہتے ہیں کہ تمام حیوانات نے ادنیٰ ترین  
حشرات سے ترقی پا کر گونا گوں شکلیں اور اعضاء پیدا کئے ہیں۔ ڈارون کے نزدیک یہ ترقی میکانیکی اور اتفاقی تھی لیکن  
اس کے مخالف رائے رکھنے والے کہتے ہیں کہ جانداروں میں اختلافِ ماحول سے زندہ رہنے کے لئے مختلف قسم کی  
حاجتیں پیدا ہوئیں اور ان حاجتوں نے ان کے اعضاء میں مناسب تبدیلی پیدا کر دی۔ زندگی ہر جگہ ارتقاء طلب ہے  
اس میں تغیرات محض میکانیکی یعنی بے مقصود پیدا نہیں ہوتے جس چیز کی طلب اور حاجت شدید ہو جاتی ہے۔ فطرت

اس کے مطابق حیوان کے عضوی وجود میں مناسب تبدیلی پیدا کر دیتی ہے۔ ذوقِ حیات کے اندر خلاق موجود ہے۔ علامہ اقبال بھی اسی نظریہ کو صحیح سمجھتے تھے۔ چنانچہ فرماتے ہیں :

کیک پا از شوخی رفتار یافت      بلبل از ذوقِ نوا منقار یافت  
عارفِ رومی بھی ارتقائی فلسفی ہیں اور اپنے نظریہ کو طرح طرح سے پیش کرتے ہیں فرماتے ہیں کہ خدائے بی‌زین  
و آسمان میں جو کچھ خلق کیا ہے وہ کسی حاجت ہی سے کیا ہے۔ ایک انگریزی محاورے کا ترجمہ ہے کہ ضرورت ایجاد کی ماں  
ہے۔ مولانا فرماتے ہیں کہ یہ قانون تمام ہستی میں پایا جاتا ہے :

گر نمودے حاجتِ عالم، زمین      ما فریدے پیچ رب العالمین  
ور نمودے حاجتِ افلاک ہم      ہفت گردوں ماوریدے از عدم  
پس کمندِ ہست با حاجت بود      قدر حاجت مرد را آلت بود  
پس جو حاجت شد کمندِ ہست با      قدر حاجت می رسد از حق عطا  
اس سے نتیجہ یہ اخذ کرتے ہیں کہ مدارجِ حیات میں اگر او ترقی کرنا چاہتے ہو تو بلند تر حاجتیں پیدا کرو جو  
فکر معاش نہ ہوں کیونکہ یہ حاجت تو چوہے میں بھی موجود ہے :

پس معیر حاجت اے محتاج زرد      تا بچو شد از کرم دریائے جود  
فرماتے ہیں کہ زمین کے اندر ایسے بھی حشرات ہیں جن کی آنکھیں نہیں ہیں۔ ان کی محدود حاجت بے بصارت ہی  
پوری ہو جاتی ہے۔ کبھی کبھی رزق کی چوری کے لئے سطح زمین پر بھی آجاتا ہے :

میتواند زیست بے چشم و بصر      فارغ امت از چشم اندر خاکستر  
اگر اسی زمین کے اندر رہنے والے بے بصر جاندار میں فضائی کشادگی اور روشنی کی ضرورت پیدا ہو جائے تو  
ترقی کر کے اسی کے بال و پر نکل آئیں اور یہ بھی فرشتوں کی طرح فلک پر وارن بن جائے :

بعد ازاں پر یابد و مرنے شود      چوں طائک جانبِ گردوں رود  
سرماں در گلشنِ شکر خدا      او بر آرد ہچو بلبل صد نوا

عصرِ جدید کے اکابر فلاسفہ اور ماہرینِ نفسیات میں امریکی ولیم جیمز بلند پایہ مفکر و محقق شمار ہوتے ہیں۔  
علم النفس میں ان کی تصانیف تہایت بلند پایہ ہیں۔ برطانوی ماہرین علم النفس کے نظریہ کے خلاف انہوں نے فکر  
کو ایک جوڑے رواں سے تشبیہ دی جو مسلسل بے شکست موج پر موج چلی جا رہی ہے۔ مختلف نفسی کیفیات کوئی  
عناصر احساسات و افکار کے مرکبات نہیں ہوتے۔ جوڑے رواں کے تصور سے انہوں نے بہت سے نفسیاتی نتائج

اخذ کئے ہیں جو عناصر اور ان کی ترکیب سے اخذ نہ ہو سکتے تھے۔ اس بارے میں عارفِ رومی ولیم جیمز کا پیش رو ہے۔ شعورِ انسانی کا تصور اس کے ماں بھی جوئے رواں ہی کا تصور ہے۔ فرماتے ہیں کہ :

جسم جوئے و روح آپ ساڑا است

اس کے بعد فرماتے ہیں کہ یہ جوئے فکر کوئی فکرِ خالص کا بہاؤ نہیں۔ اس میں طرح طرح کے اچھے اور بُرے خس و خاشاک تیرتے چلے آتے ہیں۔ شعور کی کسی کیفیت کو ساکن سمجھنے والے اس کے متعلق دھوکے میں ہیں۔ بعض اوقات کوئی ندی تھوڑے کے بغیر رواں ہوتی ہے لیکن دیکھنے والے کو ساکن دکھائی دیتی ہے۔ اس کی روانی کا ثبوت اس سے ملتا ہے کہ پہلے تنکے بہ کر آگے جا رہے ہیں اور دوسرے تنکے نوبنو چلے آ رہے ہیں۔ اسی طرح ہر لمحے نئے فکر کا پیش شعور آنا ثابت کرتا ہے کہ جوئے شعور ساکن نہیں ہے بلکہ بہ رہی ہے :

|                                 |                               |
|---------------------------------|-------------------------------|
| در روانی جوئے آپ جوئے فکر       | نیست بے خاشاکِ خوب و زشتِ ذکر |
| اور روان است و تو کوئی واقف است | اودوان است و تو کوئی عاکف است |
| گر نبودے سیر آب از جا بجا       | چہیت بردے نوبنو خاشاک         |
| ہست آن خاشاک صورتہائے فکر       | نوبنو درمی رسد اشکالِ بکر     |

اس کے بعد اس عام نفسیاتی نظریہ سے روحانیت کی طرف عبور کرتے ہیں کہ بعض افکار جو جوئے شعور کی سطح پر تیرتے نظر آتے ہیں وہ غیب کی طرف سے اشارے ہوتے ہیں۔ اس کی مثال یوں سمجھ لو کہ ایک ندی گلزار و کشف زار سے ہوتی ہوئی تمہارے گھر کے سامنے بہ رہی ہے۔ بعض میووں اور ترکاریوں کے چھلکے اس کا پتہ دے رہے کہ یہ چٹیا میدان میں سے نہیں باغ میں سے آرہی ہے۔ اب اگر تمہیں ان میووں کے کھانے کا شوق پیدا ہو جن کے چھلکوں کو تیرتے ہوئے تم نے دیکھا ہے تو تمہیں اس طرف نہر کے کنارے چلنا چاہئے جدہر سے وہ آرہی ہے۔ اس سراغ سے تم باغ تک پہنچ جاؤ گے یہی حال بعض روحانی افکار کا ہے جن کے متعلق انسان محسوس کرتا ہے :

|                                   |                                |
|-----------------------------------|--------------------------------|
| آتے ہیں غیب سے یہ مضامین خیال میں | غالب صہریر خامہ نوائے سرودش ہے |
| قشر ہا بر روئے این آب رواں        | از شمار باغِ غیبی شد رواں      |
| قشر ہا را مغز اندر باغ جو         | زانکہ آب از باغ می آید بجو     |
| گرنہ بینی رفیقِ آبِ حیات          | بنگر اندر جوئے این سیرِ نبات   |

فرماتے ہیں کہ عارفوں کے شعور میں اس آبِ حیات کی روانی بکثرت اور بسرعت ہوتی ہے اس لئے اگر کوئی

نغم انگیز فکر شعور میں ابھر آئے تو جلدی سے گزر جاتا ہے اور ان کی روح میں روح میں ڈیرہ نہیں ڈال دیتا۔

آب جو آنیہ تر آید در گذر      زد کند شرمور زو تر گذر  
چو بغایت تیز این ہو رواں      غم نیاید در ضمیر عازفاں  
دے باغم بسر بردن جہاں یکسر نمی آرزو۔ حافظ  
بیار بادہ کہ ایام غم نہ خواہد ماند      جہاں نہ ماند چنیں نیز ہم نخواہد ماند۔ حافظ

فرماتے ہیں کہ انبیاء اولیاء بھی دلائل سے کام لیتے ہیں۔ لوگوں سے مناظرہ اور مباحثہ بھی کرتے ہیں۔ اگرچہ بطریق احسن بحث کرتے ہیں۔ مخاطب کو ہرانا اور ذلیل کرنا مقصود نہیں ہوتا جیسا کہ عام طور پر مناظروں کا قاعدہ ہے۔ روحانیات میں عقلی دلیل روحانی تجربے کے مقابلے میں ضعیف ہوتی ہے لیکن اس ضعف کے باوجود اس سے کام لینا عام افہام کے لئے ناگزیر ہوتا ہے۔ فرماتے ہیں کہ دلیل سے رہنمائی ایسے رہرو کے لئے ہوتی ہے جس کے متعلق ہر وقت بیابان میں راستہ گم کرنے کا اندیشہ ہوتا ہے۔ جو شخص منزل رسیدہ اور داخل بحق ہے اس کے لئے تو اس اپنی بصیرت چشم و چراغ ہے لیکن عام لوگوں سے مردِ عارف بتنزل بات کرتا ہے ان کو سمجھانے کے لئے ان کی سطح پر اتر آنا لازم ہوتا ہے۔

ایک باپ جو خود فصیح البیان شخص ہے الفاظ کا صحیح تلفظ جانتا ہے۔ اس کی عقل فلک پیمایہ لیکن ایک دو برس کے بچے سے باتیں کرتے ہوئے بچے کی طرح تکرار کرنے لگتا ہے وہ جانتا ہے کہ صحیح بولی یہ نہیں مگر ابتدائی عمر میں بچے سے اسی طرح بولنا صحیح سمجھتا ہے۔ الف بے شروع کراتے ہوئے ابجد خوان بچے کو معلم بناتا ہے کہ الف خالی ہے حالانکہ الف میں بہت کچھ ہے۔ مگر اس منزل میں بچے کو محض نقطوں کے متعلق تعلیم دیتا ہے اس لئے الف کو خالی کہہ دیتا ہے۔ انبیاء کا طریق تعلیم بھی یہی ہے۔ وہ عوام کے لئے ایسا طرز بیان اختیار کرتے ہیں جو صاحب حکمت و عرفان کو طفلانہ معلوم ہوتا ہے مگر اللہ کی طرف سے انبیاء کو یہی حکم ہے کہ لوگوں سے ان کی عقلوں کے مطابق بات کیا کرو۔ روحانی حقائق کے معاملے میں اکثر لوگ اطفال ہی ہیں لہذا اکثریت کے لئے اب بھی یہی طرز بیان مناسب ہے۔ حکماء اور عرفا اگر وہ اپنے مناسب معلوم نہ ہو تو ان کو معترض نہیں ہونا چاہئے :

ایں دلیل راہ رہو را بود      کو بہر دم در بیاباں گم شود  
واصلاں را نیست جز چشم و چراغ      از دلیل و راہ شاں باشد فراغ  
گردیلے گفت آن مرد وصال      گفت بہر فہم اصحاب جدال

بہر طفل تو پدر تی تی کند      گرچہ عقلش ہندسہ گیتی کند

کم نگر و فضل استاد از علو  
از پئے تعلیم آں بستہ دہن  
گر الف چیزے ندارد گوید او  
از زبان خود بروں باید شدن  
در زبان او بیاید آمدن  
تا بیا موزد ز تو او علم و فن  
پس ہر مخلقاں چو طفلان وے اند  
لازم است این پیر را در وقت پند

ایاء العلوم میں امام غزالی نے ایک حدیث بیان کی ہے:

نحن معاشر الا نبياء امرنا ان نزل  
الناس منازلهم و تكلمهم على قدر عقولهم  
ہم پیغمبروں کو حکم ہے کہ لوگوں سے ان کے حسب مراتب سلوک  
کریں اور ان کی عقلوں کے مطابق ان سے بات چیت کیا کریں۔

اللہ تعالیٰ نے جو انسانی پستی میں گرے ہوئے انسانوں کو جانوروں سے بدتر کہا ہے اس کا ثبوت ہر انسان  
کو عام مشاہدے سے مل سکتا ہے۔ ہر حیوان اپنی فطری خواہشوں اور ضرورتوں کو اپنی معینہ فطرت کے مطابق پورا  
کرتا ہے۔ کھانا پینا، جنسی جذبہ، میلان، تناسل سب کے قواعد مقرر ہیں۔ کوئی حیوان غلط غذا پر منہ نہیں ڈالتا دیگر شہوات  
کا بھی یہی حال ہے مگر حضرت انسان ہیں کہ ہر غیر فطری طریقے کی طرف بشدت مائل ہیں۔ غیر فطری زندگی عادت سے  
بے لگتے فطرت ثانیہ میں جاتی ہے۔ مولانا فرماتے ہیں کہ گدھے کو انسان بے عقل سمجھتے ہیں لیکن مبتلائے معاصی گدھے سے  
زیادہ بے عقل ہوتا ہے۔ گدھا اگر کسی دلدل میں پھنس جائے یا کچھڑ میں گر جائے تو اٹھنے کے ارادے سے دمدم حرکت کرتا  
ہے۔ یہاں تک کہ ٹھوس زمین میں اس کے قدم جم جائیں۔ کبھی یہ کوشش نہیں کرتا کہ اپنے جسم سے اسی کچھڑ کو ہموار کر کے  
اس میں بیٹھ جاؤں۔ لیکن انسان جب اخلاقی کچھڑ میں دھنستا ہے تو اس کا جی چاہتا ہے کہ اسی کو ہموار کر کے یہیں ڈیرہ  
ڈال دوں۔ اگر ایسا نہ زیر کی سے تاویل باز اس قدر ہے کہ اگر کہو کہ بھائی اس دلدل سے نکلو کہاں جم کر بیٹھ گئے ہو  
تو کہتا ہے کہ یہ ایک اضطراری حرکت ہے مجبوری اور معذوری میں خدانے حرام کو بھی حلال و مباح کر رکھا ہے ہماری  
اس کیفیت کو گناہ نہ سمجھو کبھی اضطرار میں پناہ لیتا ہے اور کبھی اپنے عمل کو قضائے ذمے تھوپتا ہے:

در کوئے نیاک نامی ما، اگر زرنہ دادند  
گر تو نمی پسندی تغییر کن قضا را

اب بتاؤ کہ یہ گدھے سے بدتر نہ آیا نہیں جو کوشش سے کچھڑ میں سے نکل کر پائدار خشک زمین پر جانا چاہتا ہے:

پوں نرس در کل فتاد از کام تیز  
جلے را ہموار نکنند بہر باش  
دمدم جبید برائے عزم خیز  
داند او کہ نیست آں جائے معاش

حس تو از حس خرم تر بدست      کہ دل تو زان دلدل با برنجست  
 در وصل تاویل رخصت می کنی      چوں نمی خواہی کز ان دل بر کنی  
 کیں روا باشد مرا من مضطرم      حق نگیرد عاجزے را از کرم

کبھی خدا کو رحیم و کریم کہہ کر، کبھی قضا و قدر سے مجبوری کا عقیدہ پیش کر کے کبھی اضطراب سے رخصت پا کر اپنے آپ کو خدا کی گرفت اور اعمال کی پاداش سے محفوظ و مصون سمجھ لیتا ہے۔ وہ یہ نہیں جانتا کہ یہ تمام عذر لنگ اس کو اور زیادہ گرفتار کئے جاتے ہیں۔

بجوت کے متعلق شکاریوں نے ایک قصہ مشہور کر رکھا ہے کہ تویے اصل لیکن تمثیل کے لئے کام آسکتا ہے۔ کہتے ہیں کہ شکاری جب اسے پکڑتے جاتے ہیں تو اس کے بل کے سامنے جھوٹ موٹ ایک مکالمہ شروع کرتے ہیں۔ ایک بولتا ہے کہ ارے بچو تو یہاں نہیں ہے۔ دوسرا جواب دیتا ہے کہ کہیں ادھر ادھر یا پانی پینے گیا ہوگا تیسرا کہتا ہے کہ چلو پھر اس کو ڈھونڈیں۔ بچو یہ تمام گفتگو سن رہا ہوتا ہے۔ اب وہ مطمئن ہو جاتا ہے کہ میرے یہاں اس بل میں ہونے کا ان کو علم نہیں، آنکھیں بند کر کے مست ہو کر وہیں ٹکا رہتا ہے کہیں بھاگنے کی کوشش نہیں کرتا۔ تو شکاری اس کو آسانی سے جال میں پھنسا لیتے ہیں۔ جب پکڑا جاتا ہے تو دھوکا کھانے پر پشیمان ہوتا ہے لیکن جب پکڑا گیا تو پھر پشیمانی سے کیا حاصل۔ گناہ کرنے والے انسانوں کا بھی یہی حال ہے۔ نفس امارہ کا یہ جھوٹا مکالمہ سن کر گیرودار اور کیفر کردار سے مطمئن ہو جاتے ہیں۔ یہاں تک کہ یک بیک عذاب الہی میں گرفتار ہو جاتے ہیں۔

جھوٹے اطمینان سے گنہ گاری کو جاری رکھنے کی ایک بڑی وجہ یہ ہوتی ہے کہ عاصی کہتا ہے کہ بھائی خدا بڑا کریم ہے ہم نے اتنے گناہ اور جرم کئے لیکن اس نے ہمیں ازراہِ کرم آج تک نہیں پکڑا۔ انشاء اللہ آئندہ بھی ہمارے بارے اس کی شانِ کریمی عمل میں آتی رہے گی :

عصیاں سے کبھی ہم نے کنارہ نہ کیا      پر تو نے دل آزرده ہمارا نہ کیا  
 ہم نے تو جہنم کی بہت کی تدبیر      لیکن تیری رحمت نے گوارا نہ کیا  
 مولانا فرماتے ہیں کہ حضرت شعیبؑ کے زمانے میں ایک شخص تھا وہ اسی قسم کے فریبِ نفس میں مبتلا تھا حضرت شعیبؑ سے کہنے لگا کہ ہم نے بہت گناہ کئے لیکن خدا نے ہم کو نہیں پکڑا یہ اس کی شانِ کریمی ہے :

اں کیے می گفت در عہدِ شعیب      کہ خدا از من یسے دیدست عیب  
 چند دید از من گناہ و جرم با      و از کرم یزداں نمی گیرد مرا  
 اللہ تعالیٰ نے حضرت شعیب کو وحی کی کہ اس نالائق فریب خوردہ شخص کو کہہ دو کہ عمل کی پاداش سے

نہ کوئی دنیا میں بچ سکتا ہے اور نہ آخرت میں۔ ہر عمل بحیثیت سبب اپنا اثر ضرور پیدا کرتا ہے لیکن بصیرت کے اندھوں کو وہ دکھائی نہیں دیتا:

از مکافات عمل غافل مشو      گندم از گندم بروید جو ز جو  
بارہا دیکھا ہے اس دارِ مکافات میں میر      اینٹ اٹھانے بھی نہ پائے تھے کہ پتھر آیا  
کیا خوب سودا نقد ہے اس ہاتھ دے اس ہاتھ لے (نظیر اکبر آبادی)

چنانچہ حضرت شعیب نے القائے ربانی سے اس گم کردہ راہ کو یہ جواب دیا کہ اے سیدھا راستہ چھوڑ کر بیابانِ پرخطر کا رخ کرنے والے تو اپنی حالت کو بالکل برعکس سمجھ رہا ہے۔ تو چھوٹا ہوا نہیں ہے بلکہ از سر تا پا زنجیروں میں جکڑا ہوا ہے۔ یہ زنجیر پا اور طوق بہ گردن تجھے دکھائی نہیں دیتا۔ پاداشِ عمل کو خدا نے آخرت پر ہی نہیں ملتوی رکھا۔ انسان کی اصلیت جسم نہیں بلکہ روح و قلب ہے۔ تیرے دل پر سیاہی کی کئی تہیں جم چکی ہیں اور تیرا دل دیگ کا تلابن گیا ہے۔ تیرے آئینہ قلب پر اس کثرت سے زنگار جمع ہو گیا ہے کہ اس میں اب کوئی حقیقت منعکس نہیں ہو سکتی:

عکس می گوئی و مقلوب اے سفید      اے رہا کردہ رہ و بگرفتہ تیر  
چند چندت گیرم و تو بے خبر      در سلاسل ماندہ پاتابسر  
زنگ تو برتوت اے دیگ سیاہ      کرد سیاہے درونت راتباہ  
بردات انگار بر زنگار ہا      جمع شدتا کورسد اسرار ہا

کلا یل سران علیٰ قلوبہم ما کانوا      ہرگز نہیں بلکہ ان گناہوں نے جن کے وہ مرتکب ہوئے ہیں ان کے  
یکسبتون۔      دلوں پر زنگار چڑھا دیا ہے (سورہ تطفیف)

ابو ہریرہ سے روایت ہے کہ رسول کریم نے فرمایا کہ مومن جب گناہ کرتا ہے تو اس کے دل پر ایک سیاہ نقطہ پڑ جاتا ہے۔ توبہ اور استغفار سے وہ صاف ہو جاتا ہے لیکن اگر گناہ کرتا چلا جائے تو یہ نقطہ پھیلتا پھیلتا اس کے تمام قلب پر زنگ لگا دیتا ہے۔

اس کے بعد دیگ کی سیاہی کی مثال کو تو وسیع دیتے ہوئے مولانا فرماتے ہیں کہ اگر نئی سفید چمکدار دیگ ہو تو اس کے اوپر جو برابر بھی سیاہی نمایاں ہو جائے گی لیکن خوب دھواں کھا کر دیگ کے تلے پر سیاہی کی کئی تہیں جم جائیں تو اس کے بعد مزید دھواں اس کی سیاہی میں کچھ اضافہ کرتا دکھائی نہیں دیتا۔ یہی حال انسان کی گناہ کا ہے جب ایک شے آدھی سے نوٹی بخش ہوتی ہے تو عصیاں کا ذرا سا نقطہ سیاہ بھی اس کو اپنے آئینہ نظر آئے لگتا ہے وہ اس سے پریشان اور پشیمان ہوتا ہے۔ لیکن اگر باز نہ آئے اور گناہ پر گناہ کرتا چلا جائے تو کثرت گناہ اس کے آئینہ قلب پر نہ نمودار ہوتی ہے اور نہ اس کو توبہ و استغفار کی طرف لاتی ہے۔ اب وہ زنگ آ

آئینہ اور دیگ سیاہ بن گیا ہے :

گر زند آں رود بردیگ نوے      آن اثر بنماید ار باشد جوئے  
زانکہ برضدے بضد پیدا شود      بر سفیدی آں سیاہ رسوا شود  
چوں سیہ شد دیگ از تاثیر رود      بعد ازاں بروے کہ بیند دود زود

اسی مضمون کو اور واضح کرنے کے لئے مولانا کو ایک اور تشبیہ سوجھتی ہے۔ فرماتے ہیں کہ ایک شخص جلشی ہو اور لوہار کا پیشہ کرتا ہو تو بھٹی کے دھوئیں کا کوئی اثر اس کے چہرے پر دکھائی نہ دے گا لیکن سفید فام آدمی جب لوہار کا کام کرتا ہے تو فوراً دھوئیں کے داغ اس پر نمایاں ہو جاتے ہیں اور وہ ابلق یعنی داغدار دکھائی دینے لگتا ہے:

مرد آہنگر کہ او رنگی بود      دود را با روش ہم رنگی بود  
مرد رومی گر کند آہنگری      رویش ابلق گردد از دود آوری

نو گرفتار گناہ تو فوراً توبہ کرنے لگتا ہے لیکن گناہ پر اصرار کرنے اور اس پر قائم رہنے والی کی چشم بصیرت میں مٹی پڑ جاتی ہے۔ عادت سے گناہ اس کے لئے پہلے قابل برداشت اور آخر میں گوارا و شیریں ہو جاتا ہے:

آن تلخ و ش که ساقی ام الجناش خواند      اشہی لنا و احلی من قبلہ العذرا  
تازہ گنہ گار تو :

پس بداند زود تاثیر گناہ      پس بنالد زار گوید گائے الہ  
لیکن پکا عاصی :

چوں کند اصرار و بد پیشہ کند      خاک اندر چشم اندیشہ کند  
توبہ بدد، دگر شیریں شود      برویش آں جرم تالیے دیں شود

از روئے تجربہ اور بر بنائے علم النفس بات اس قدر سچی ہے کہ مولانا کے ذہن میں تشبیہ پر تشبیہ وارد ہوتی ہے۔ مومن کے قلب معصوم کو ایک سفید کاغذ سمجھ لو۔ انسان کا نامہ اعمال کسی مادی قرطاس پر تو مرتوم نہیں ہوتا جو کچھ تحریر ہوتا ہے وہ قلب ہی پر ہوتا ہے۔ فرماتے ہیں کہ سفید کاغذ پر اگر کوئی تحریر سیاہی سے ثبت ہو تو اچھی طرح پڑھی جائیگی اور صاف نظر آئے گی لیکن لکھے ہوئے کاغذ پر کچھ اور لکھا جائے گا تو نہ پہلی تحریر پڑھی جائیگی اور نہ دوسری دوتون کا پتہ مطلب ضبط ہو جائے گا۔ تیسری اور چوتھی بار اور باتیں بھی اگر اسی پر لکھتے چلے جائیں تو الفاظ ایک دوسرے کو کاٹتے چلے جائیں گے اور پڑھنے والا کچھ نہ سمجھ سکے گا۔ گنہ گاری کا بھی یہی حال ہے نامہ اعمال پر تھوڑی سی تحریر سیاہ کاری تو

فوراً محسوس ہوتی ہے لیکن گناہ نگاری کے اصرار میں تحریر پر تحریر اور سیاہی پر سیاہی خود مردِ عاصی کے لئے بے معنی ہو جاتی ہے اب وہ گناہ کا کچھ مطلب ہی نہیں سمجھ سکتا اس لئے خیال کرنے لگتا ہے کہ میں کوئی گناہ نہیں کر رہا۔

چوں نویسی کا غنڈہ اسپید پر      اں نوشتہ خواندہ آید در نظر  
چوں نویسی بر سر بنوشتہ خط      فہم ناید خواندش گرد و غلط  
کاں سیاہی بر سیاہی اوفتاد      ہر دو خط شد کور، معنی اونداد  
ور سوم بارہ نویسی بر مرشش      بس یہ کردی چو جانِ کافرش

اُس فریب خوردہ عاصی کا سوال و جواب حضرت شعیبؑ سے جاری رکھتے ہوئے لکھتے ہیں کہ وہ گنہ گار پوچھنے لگا کہ آخر مجھ کو کس طرح معلوم ہو کہ گناہ سے میرا باطن سیاہ ہو گیا ہے اور یہ سیاہی قلب ہی شدید سزا ہے جو خارج سے نہیں بلکہ عمل کے اندر ہی سے پیدا ہوتی ہے اس پر حضرت شعیبؑ کو خدا کی جانب سے یہ القاء ہوا کہ اس سے کہو کہ خدا ستار پر پردہ پوش ہے تمہاری بد اعمالیوں کو سب پر فاش کرنا نہیں چاہتا لیکن روحانی محرومی کی ایک نشانی خود تمہاری ہدایت کے لئے بتائے دیتا ہوں اور وہ یہ ہے کہ جب گنہ گاری دل کی رگ و پے میں سرایت کر جاتی ہے تو اس کا ایک لازمی نتیجہ یہ ہوتا ہے کہ ایسے شخص کی عبادت ذوق سے محروم ہو جاتی ہے۔ لوگوں کی دیکھا دیکھی یاد کھاوے کے لئے نمازیں پڑھتا ہے لیکن اس کی نمازیں حضورِ محض جنبشِ اعضا ہوتی ہے۔ روزے رکھتا ہے لیکن چونکہ تقویٰ ان کے ساتھ وابستہ نہیں اس لئے اس کے روزہ محض بھوک اور پیاس کی لا حاصل تکلیف ہے۔ زکوٰۃ بھی دیتا ہے لیکن طبیعت پر حیر کر کے۔ بظاہر اس کے اعمال اچھے بھی دکھائی دیں لیکن من نیت سے خالی ہونے کی وجہ سے بے مغز کے چیلکے ہی ہوتے ہیں۔ وہ شخص جسطہ اعمالہم کا مصداق ہوتا ہے۔ روحانی زندگی تو ذوقِ قلب کے ساتھ وابستہ ہے۔ اور گنہ گاری انسان کو اس ذوق سے محروم کر دیتی ہے۔ اعمال کی صورت موجود ہوتی ہے لیکن ان کے معنی ناپید ہوتے ہیں۔ ایسا شخص اعمال کے چیلکے بورا ہے۔ بھلا کوئی شخص محض چیلکوں سے کوئی درخت آگا سکتا ہے؟ بیج میں مغز نہ ہو تو زمین میں مُردے کی طرح مدفون ہی رہے گا۔ جزائے خیر کے برگ و ثمر پیدا نہ کر سکیگا:

حضرت شعیبؑ فرماتے ہیں یا رب یہ گرفتاری اور سیہ کاری کا نشان طلب کرتا ہے۔ خدا نے کہا کہ میں سارے

عیوب ہوں اس کے نامہ اعمال کو فاش کرنا نہیں چاہتا۔ لیکن اس سے کہو کہ محرومی کی اس نشانی پر غور کیے اپنے

گرمیوں میں مُنہ ڈال کر دیکھو:

یک نشانی آنکہ می گیرم در ا      آنکہ طاعت دار دو صوم و دُعا  
از نماز و از زکوٰۃ و غیر آں      یک یک ذرّہ نماز و ذوقِ جان

می کند طاعات و افعال سنی      ایک ایک ذرہ ندر د چاشنی  
طاعتش نضر است و معنی نفرنے      جوڑا بسیار و دروے مغز نے  
ذوق باید تا دید طاعات بر      مغز باید تا دید دانہ شجر  
دانہ بے مغز کے گردد نہال      صورت بے حال نہ باشد جز خیال

زوال یافتہ ملتوں میں زیادہ تر انسانوں کے اعمال و اخلاق پست اور رذیل ہو جاتے ہیں لیکن چند مردانِ خدا سے کوئی گری ہوئی اُمت بھی مطلقاً خالی نہیں ہوتی۔ ایسی قوموں میں طرح طرح کے بر خود غلط و خود بین لوگ سیاسی رہنمایا پیشوایانِ دین بن جاتے ہیں۔ عوام میں چونکہ بصیرت کا فقدان ہوتا ہے اس لئے ہر مدعی کو مرید اور پیرو مل جاتے ہیں۔ جو لوگ مخلص اور عقل و اخلاق کے لحاظ سے بلند پایہ ہیں یہ جھوٹے رہبر ان کو بھی اپنے احاطہٴ مریدی میں لانے کی کوشش کرتے ہیں تاکہ عوام پر اس کا رعب قائم ہو کہ دیکھو کیسے کیسے عاقل اور مخلص بھی ان کو امام مانتے ہیں یہ مخلص لوگ اس کا تماشا دیکھنا چاہتے ہیں کہ یہ رہبری کا مدعی کس پایہ کا ہے اور کتنے پانی میں ہے۔ معمولی باتوں میں تو اس کی لاف زنی کے ڈھول کا پول نہیں کھتا لیکن جہاں اہم امور سے واسطہ پڑا وہاں ان رہبروں کی کم مانگی طشت از بام ہو جاتی ہے۔ مولانا نے اس کو ایک عمدہ تمثیل میں بیان کیا ہے کہ ایک اونٹ کی ایک لمبی مہار زین پر پڑی تھی ایک چوہے نے اس کے سرے کو منہ میں دبا لیا۔ مہار کو کھینچا تو اونٹ ایک خاص سمت کو چلنے لگا چوہے میں بڑا غرہ پیدا ہوا کہ دیکھو ہماری شہ زوری کہ ایک اونٹ کو کھینچے لے جاتا ہوں۔ اونٹ بھی سمجھ گیا کہ ان حضرات کو اپنے متعلق دھوکا لگا ہے اچھا ابھی ہم اس کو کچھ نہیں کہتے اس کو مہار کھینچنے دیجئے ہم بھی کچھ چلے چلے ہیں۔ آگے ایک گہرے پانی کی ندی آگئی چوہا وہاں رُک گیا۔ اونٹ نے کہا جناب شتر بان صاحب اٹک کیوں گئے آپ تو ہمارے رہنما ہیں آگے آگے چلنے بچکچا نے کیوں لگے۔ چوہے نے کہا کہ پانی بہت گہرا ہے کہیں میں ڈوب نہ جاؤں۔ اونٹ نے کہا کہ ٹھیکہ میں اس میں قدم رکھ کر گہرائی کا اندازہ کر لیتا ہوں۔ اونٹ نے اپنی ٹانگ پانی میں ڈال کر کہا کہ حضرت موش گھبرائے نہیں پانی تا بزنو ہے ڈوبنے کا کوئی خطرہ نہیں۔ چوہے نے کہا کہ تا بزنو تو آپ کے لئے ہے مجھ جیسے پڈی کے لئے تو سو گز سمجھنا چاہئے:

چو آب رود سرگذشت      چہ یک نیزہ چہ یک دست

اونٹ نے کہا کہ اب آپ کو اپنی حقیقت معلوم ہو گئی بہت شہ زوری اور رہبری کا دعویٰ فرما رہے تھے۔ چوہے نے کہا میری تو برابر ایسی گستاخی پھر کسی بزرگ سے نہ کروں گا۔ اونٹ نے اس کو معاف کر دیا اور اس پر رحم کھا کر اس کو اپنے کومان پر بٹھالیا تجھ جیسے سینکڑوں رہبروں اور اماموں کو تو میرے جیسا مقتدی اپنی پیٹھ پر بٹھا کر پار کر سکتا ہے۔ اس قسم کے پیشوایانِ دین اور مدعیانِ رہبری ملت کو مولانا تنبیہ کرتے ہیں کہ بصیرت اور اخلاق میں کم مانگی کے ساتھ رہبری کی کوشش

چوں پمیر نیستی، پس رو براہ  
تورعیت باش چوں سلطان نہ  
چونکہ آزادیت نامر بسندہ پاش  
تاریسی از چاہ روزے سوئے جاہ  
تنگ مراں چوں مرا کشتیاں نہ  
میں میوش اطلس برو در زندہ پاش

فرماتے ہیں کہ یہ ذوق ریسری والے لوگ جو کبھی صلح ملت اور کبھی صلح عالم اور کبھی مجدد وقت اور کبھی نجات دہندہ قوم ہونے کے دعوے کرتے ہیں ان میں سے اکثر کو یہ مرض ذوق اقتدار اور شوقِ اشتہار زہر کی طرح ان کے قلب میں سرایت کر جاتا ہے کہیں کہیں کوئی مرد خدا ایسا پیدا ہوتا ہے جس کو سرور سی زیبا ہوا اور جسے اقتدار بدست نہ کر سکے ایسے برگزیدہ رسیوں کے دل میں ابتدا ہی سے اس زہر کا تریاق موجود ہوتا ہے۔ ایک انگریز مفکر کا قول مشہور ہے کہ اقتدار ہمیشہ فسادِ قلب کا باعث ہوتا ہے اور اقتدارِ مطلق فسادِ مطلق ہے :

سروری زہر است جز آن روز را کہ بود تریاکی لانی ز ابتدا

جہاں امر مطلق سے کسی نے اختلاف رائے کا اظہار کیا وہیں وہ اس کا دشمن ہوا اس کے دماغ میں انا الحق اور انا الموحی و لانی میری کا ڈنک بج رہا ہوتا ہے۔ ایسا زہر اختلاف رائے کو بروا شمت کرتے اور دوسروں کی رائے کو منصفانہ طور پر ٹھنڈے دل سے سوچنے کی صلاحیت کھو چکتا ہے۔ اختلاف کرنے والے کے متعلق اس کے دل میں یہ گمان ابھرتا ہے کہ یہ ہماری لیڈر یا کو نہیں جانتا معلوم ہوتا ہے کہ ہماری جگہ یہ خود لیڈر بننا چاہتا ہے اس کی ابھی سے سرکوبی کرنی چاہئے۔ ادنیٰ سیرت کا شخص رہبر بن کر کبر و نخوت کی پوٹ بن جاتا ہے۔ نفسانی خواہش غرور پیدا کرتی ہے اور پھر یہ عادت راسخ ہو جاتی ہے۔ خدا اقتدار طلبی سے بچائے جس کی وجہ سے ابلیس ہمیشہ لہجہ اختیار کر لیتا ہے :

ابتدائے کبر و کین از شہوت است  
چوں ز عادت گشتہ محکم توئے بد  
راستی شہوت از عادت است  
خشم آید بر کسے کت واکشد